

افغانستان آزاد – آزاد افغانستان

AA-AA

چو کشور نپاشد تن من مباد
بدین بوم و بر زنده یک تن مباد
همه سر به سر تن به کشتن دهیم
از آن به که کشور به دشمن دهیم

www.afgazad.com

afgazad@gmail.com

Political

سیاسی

فرهاد ویاړ

۱۰.۰۵.۱۰

مینه

د تورو تمبو تر شا

د قفسونو په منځ کې

دوه سره گلونه

و غورېدل

"اویا پسرلي"

نن،

د زندانونو په گوټ کې

د مینې ورمې شیندي

او په موتي شویو لاسونو کې

له "ځلاندي لاري"

گلونه غنچه کوي.

نن

دوه مینې

- انساني او ځمکنی مینې -

دوه ملګري

- هم انده او هم خیاله -

د میلو تر شا

د کرکې او موسکا تر منځ

له واټنونو واټنونو

په مینه وايي:

ګرانه | ګراني

راته ګرانه يي

راته ګران يي!



نن

دوه سره گلونه

دوه موتي شوي لاسونه

د "ځلاندي لاري" دوه مينان

د قفسونو او ميلو تر شا

د وحشت او تررمي په منځ كې

ورو ورو وايي:

گرانه | گراني

راته گرانه يي

راته گران يي!

نن دوه مينې

د شكنجي او د زولنو تر منځ

يو بل ته فرياد وهي:

راته گرانه يي

راته گران يي!

ايمائل گاژمن او النايپاراگيره د پيرو د کمونيستي مشهور غورځنگ (ځلاندي لاري) دوه اصلي څيري دي چې دا وخت په جلا جلا زندانونو کې بنديان دي. ايمائل د ځلاندي لاري بنسټ ايښودنکی او ميرمن ايپاراگيره د هغه مرستياله او معشوقه ده.

دا دوه هم انده او مينان دم گری څه باندي اويا کاله عمر ونه لري او د ژوند يوه برخه يي په دې هيواد کې مائويستي جگړې کې تيره کړی او د همدې فکر له امله اوس د ارتجاع په زندانونو کې شپې او ورځې تيروي. دې دوه کسانو په دې وروستيو کې وپتيله چې څرنگه چې د يوې ولسي لاري لارويان و، په خصوصي ژوند کې هم سره يوځای شي او له يوبل سره واده وکړي او شايد هم هيڅکله ونشي کړای له يو بل سره وگوري. ځکه د پيرو چارواکي وايي چې "تنبهېي نظام او زندان د مينې او عاشقي ځای نه دی او د دې لپاره چې دا دوه يو بل ته ورسيري، نشو کولای سلگونه پوليس له هغوي سره له يو زندان څخه بل زندان ته انتقال کړو، دا اصلا امکان نلري."